

**स्वावलंबन** पुं. (तत्.) अपनी समर्थता से आत्मनिर्भर होने की अवस्था, गुण या भाव।

**स्वावलंबिनी** वि. (तत्.) दे. स्वावलंबी।

**स्वावलंबी** वि./स्त्री. (तत्.) 1. जिसमें स्वावलंबन की भावना हो 2. जिसने अपनी समर्थता से आत्म-निर्भरता अर्जित की हो।

**स्वाश्रित** वि. (तत्.) दे. स्वावलंबी।

**स्वास** पुं. (तद्.) दे. श्वास।

**स्वासा** स्त्री. (तद्.) श्वास, साँस।

**स्वास्थिकी** स्त्री. (तत्.) दे. स्वास्थ्य विज्ञान।

**स्वास्थ्य** पुं. (तत्.) शारीरिक या मानसिक स्वस्थता, नीरोगता, आरोग्य, तंदुरुस्ती प्रयो. आजकल मेरा स्वास्थ्य ठीक नहीं है 2. मन की वह अवस्था जिसमें कोई उद्वेग, कष्ट या चिंता न हो, चित्त का शांत रहना मुहा. स्वास्थ्य गिरना- स्वास्थ्य खराब होना, शारीरिक दुर्बलता होना।

**स्वास्थ्य अवेक्षक** पुं. (तत्.) रोगियों या बीमार व्यक्तियों को उनके घर जाकर देखने वाला व्यक्ति या चिकित्सक।

**स्वास्थ्यकर** वि. (तत्.) 1. जिससे स्वास्थ्य अच्छा बना रहे, तंदुरुस्त करने वाला अथवा आरोग्य-वर्धक 2. बिगड़ा हुआ स्वास्थ्य ठीक करने वाला।

**स्वास्थ्य केंद्र** पुं. (तत्.) चिकित्सा संबंधी सुविधाओं का केंद्र या स्थान।

**स्वास्थ्य धाम** पुं. (तत्.) 1. आरोग्य धाम, वह स्वास्थ्यवर्धक जलवायु वाला स्थान जहाँ लंबे समय तक बीमार रहने के बाद रोगी पूर्ण स्वस्थ होने के लिए रहते हैं, इस स्थान पर निवास कुछ समय के लिए किया जाता है 2. क्षय रोग के बीमारों की चिकित्सा का संस्थान। sanitorium

**स्वास्थ्य निवास** पुं. (तत्.) विशेष रूप से निश्चित या निर्मित वह स्थान जहाँ जाकर लोग स्वास्थ्य-सुधार के लिए रहते हैं।

**स्वास्थ्य पर्यवेक्षण** पुं. (तत्.) 1. स्वास्थ्य का निरीक्षण-परीक्षण 2. स्वास्थ्य की देखभाल अथवा तंदुरुस्ती की देखरेख।

**स्वास्थ्यप्रद** वि. (तत्.) दे. स्वास्थ्य कर।

**स्वास्थ्य भौतिकी** स्त्री. (तत्.) चिकि. भौतिकी की वह शाखा जिसमें आयनकारी विकिरण न्यूट्रॉनों आदि से चिकित्सा, विज्ञान तथा उद्योग के क्षेत्र में काम करने वालों के स्वास्थ्य और सुरक्षा के उपायों का अध्ययन होता है।

**स्वास्थ्य रक्षा** स्त्री. (तत्.) ऐसा स्वच्छतापूर्ण आचरण और व्यवहार जिससे स्वास्थ्य अच्छा बना रहे तथा दुबारा बिगड़ने की संभावना कम हो।

**स्वास्थ्य लाभ** पुं. (तत्.) 1. अस्वस्थ व्यक्ति का पुनः स्वस्थ होना या बीमारी के बाद ठीक होना 2. रोग शांति।

**स्वास्थ्य विज्ञान** पुं. (तत्.) 1. वह विज्ञान या शास्त्र जिसमें शरीर के नीरोग और स्वस्थ बनाए रखने के नियमों और सिद्धांतों का विवेचन-विश्लेषण किया गया हो 2. सफाई और स्वास्थ्य के नियम।

**स्वास्थ्य हानि** स्त्री. (तत्.) स्वास्थ्य का बिगड़ना या स्वास्थ्य में कमी आना।

**स्वाहा** अव्य. (तत्.) 1. एक वैदिक शब्द जिसका प्रयोग देवताओं को हवि देने के लिए मंत्रों के अंत में किया जाता है जैसे- ऊँ अग्नये स्वाहा स्त्री. पुराणानुसार अग्नि देवता की पत्नी वि. जो जलाकर नष्ट कर दिया गया हो 2. जिसका पूरी तरह से अंत या नाश कर दिया गया हो अथवा पूर्णतः विनष्ट।

**स्वाहाकार** पुं. (तत्.) 'स्वाहा' शब्द का उच्चारण।

**स्वाहापति** पुं. (तत्.) स्वाहा के पति अग्नि देवता।

**स्वाहाप्रिय** पुं. (तत्.) अग्नि देवता।

**स्वाहाभुक्** पुं. (तत्.) देवता।

**स्वाहार** पुं. (तत्.) अच्छा आहार या भोजन।

**स्वाहार्ह** वि. (तत्.) 1. जो स्वाहा के योग्य या हवि पाने के योग्य हो 2. जो स्वाहा किया या पूरी तरह से जलाया या नष्ट किया जा सके या किया जाने को हो।

**स्वाहाशन** पुं. (तत्.) देवता।